

పోస్ మార్కులు ఇచ్చిన ప్రజలకు ఫస్ట్ క్లాస్ ఫలితాలు ఇవ్వాలి..



బలగం టీవీ, రాజన్న సిరిసిల్ల

మున్సిపల్ ఎన్నికల్లో పోస్ మార్కులు ఇచ్చి గెలిపించిన ప్రజలకు రానున్న రోజుల్లో ఫస్ట్ క్లాస్ మార్కులు వచ్చేలా పనిచేసి ప్రజల మన్ననలు పొంది, ఫస్ట్ క్లాస్ ఫలితాలు సాధించాలని ప్రభుత్వ విప్ ఆది శ్రీనివాస్ అన్నారు. శనివారం వేములవాడ మున్సిపల్ చైర్మన్ గా పుల్లం రాజు, వైస్ చైర్మన్ గా నరాల శేఖర్ పదవీ బాధ్యతలు స్వీకరించారు. ఈ కార్యక్రమానికి రాష్ట్ర ప్రభుత్వ విప్, వేములవాడ ఎమ్మెల్యే ఆది శ్రీనివాస్ ముఖ్య అతిథిగా హాజరై నూతన పాలకవర్గాన్ని ఆదేశించారు.

ఎగిరేలా ఆసీర్వాదించిన ఓటర్లకు కృతజ్ఞతలు తెలిపారు. ఎన్నికల్లో సహకరించిన ప్రతి ఒక్కరికీ పేరు పేరున హృదయపూర్వక ధన్యవాదాలు తెలిపారు. రాజన్న ఆలయానికి వచ్చే భక్తులకు ఎలాంటి ఇబ్బందులు లేకుండా ఆలయ అధికారులతో కలిసి సమన్వయంతో పనిచేయాలని, వేగంగా విస్తరిస్తున్న వేములవాడ పట్టణంలో సకల వసతులు కల్పించాలని అవసరం ఉందన్నారు. గత రెండేళ్లుగా జరుగుతున్న అభివృద్ధి కొందరికే కనిపించకపోతే, వాడ వాడలో అభివృద్ధి పనులు చేపట్టి వారికి స్పష్టంగా చూపించాలని అన్నారు. ఎన్నికల సమయంలో ప్రకటించిన ఆరు గ్యారంటీలను ప్రభుత్వం అమలు చేస్తున్నదని అన్నారు. మహిళలకు ఉచిత బస్సు ప్రయాణం, 200 యూనిట్ల వరకు ఉచిత విద్యుత్, రైతు రుణమాఫీ వంటి పథకాలు అమలులో ఉన్నాయని, ప్రజా ప్రభుత్వంపై కొందరు చేస్తున్న దుష్ప్రచారాన్ని తిప్పికొట్టాలని పిలుపునిచ్చారు. గత ప్రభుత్వం రాష్ట్రాన్ని అప్పుల ఊటిలోకి నెట్టిందని ఆరోపిస్తూ,

- ప్రజల సమస్యల పరిష్కారమే ప్రధాన లక్ష్యం
- ప్రభుత్వ విప్ ఆది శ్రీనివాస్

కాంగ్రెస్ పార్టీ 70 ఏళ్లలో చేయని అప్పును మాజీ ముఖ్యమంత్రి కే. చంద్రశేఖర్ రావు కేవలం 10 ఏళ్లలో చేసి, రాష్ట్రాన్ని దివాళా దశకు తీసుకెళ్లారని అన్నారు. ప్రస్తుత ముఖ్యమంత్రి రేవంత్ రెడ్డి నాయకత్వంలో రాష్ట్రం అభివృద్ధిలో దూసుకుపోతుందని, గ్లోబల్ సమ్మిట్ల ద్వారా పెట్టుబడులు వస్తున్నాయని అన్నారు. గతంలో బ్రిడ్జి, ఆలయ అభివృద్ధి, సూరమ్యు చెరువు వంటి పనుల కోసం పోరాటాలు చేశామని, అధికారంలోకి వచ్చిన వెంటనే వాటిని ముమ్మరంగా చేపట్టామని తెలిపారు. కలికొట సూరమ్యు చెరువు, మర్రిపల్లి ప్రాజెక్ట్ పనులు త్వరలో పూర్తి అవుతాయని చెప్పారు. గతంలో చేసిన పోరాటాల్లో 90 శాతం పనులు పూర్తి చేశామని అన్నారు. వేములవాడ నుంచి చంద్రగిరి-రంద్రగిరి మీదుగా సిరికొండ వరకు 180 కోట్ల రూపాయలతో 100 పీట్ల రోడ్డు నిర్మాణానికి నిధులు మంజూరు అయ్యాయని, హనుమాజీపేట నుంచి అజ్ఞారా తండా వరకు 25 కోట్ల రూపాయలతో రోడ్డు పనులకు నిధులు కేటాయించామని అన్నారు. మన ప్రాంతంలో కక్ష సాధింపు రాజకీయాలకు తావు లేదని, అన్ని వర్గాల ప్రజలను కలుపుకుపోతూ ముందుకు సాగాలని సూచించారు. నూతన పాలకవర్గం అన్ని వార్డుల్లో అభివృద్ధి కార్యక్రమాలు చేపట్టి ప్రజల విశ్వాసాన్ని నిలబెట్టాలని ఆకాంక్షించారు.



పదో తరగతి కీలకం.. అన్ని సబ్జెక్టులు సమగ్రంగా చదవాలి..

● ఇంచార్జి కలెక్టర్ గరిమ అర్జున్

బలగం టీవీ, రాజన్న సిరిసిల్ల :

పదో తరగతి కీలకమని, అన్ని సబ్జెక్టులు సమగ్రంగా చదవాలని ఇంచార్జి కలెక్టర్ గరిమ అగ్రవాల్ పిలుపునిచ్చారు. ఎల్లారెడ్డిపేట మండలం అల్లాస్ పూర్ కస్తూర్బాగౌండ్ బాలికల విద్యాలయం(కేజీబీవీ)లో ఇంచార్జి కలెక్టర్ గరిమ అగ్రవాల్ శనివారం తనిఖీ చేశారు. ముందుగా ఉపాధ్యాయులు, సిబ్బంది హాజరు రిజిస్టర్లు పరిశీలించారు. కిచెన్, వంట గది, స్టోర్ రూమ్, భోజనానికి వినియోగించే ఆహార పదార్థాల నాణ్యతను తనిఖీ చేశారు. అధికారులు, సిబ్బందికి పలు సూచనలు చేశారు. తరగతి గదుల్లో బోధన కొనసాగుతుండగా, పరిశీలించారు. పదో తరగతి గదికి వెళ్లి విద్యార్థులతో మాట్లాడారు. అన్ని సబ్జెక్టుల సెలబెన్ పూర్తి అయిందా అని ఇంచార్జి కలెక్టర్ ఆరా తీశారు. సైన్స్ కు సంబంధించి ప్రశ్నలు వేసి సమాధానాలు రాబట్టారు. విద్యార్థులతో నాడీకణ నిర్మాణ సమానాను బోర్డుపై గీసి దాని భాగాలు వివరించాలని సూచించారు. పలువురు విద్యార్థులు గేయంగా, వారిని ఆభినందించారు.

ఈ సందర్భంగా ఇంచార్జి కలెక్టర్ గరిమ అగ్రవాల్ మాట్లాడారు. ప్రతి విద్యార్థి జీవితంలో పదో తరగతి కీలకమని, విద్యార్థులు ఒక ప్రణాళిక రూపొందించుకొని ప్రతి సబ్జెక్టుకు సంబంధించి గత ప్రశ్నాపత్రాలు సాధన చేయాలని, ఆ సమాధానాలను మరోసారి సమీక్ష చేసుకోవాలని పేర్కొన్నారు. పదో తరగతి మార్కుల్లో ఉన్నత విద్యాభ్యాసంలో కీలకంగా మారుతాయని అన్నారు. ఇప్పటి అంశాలే రానున్న తరగతుల్లో మరింత విస్తృతంగా ఉంటాయని తెలిపారు. మంచిగా చదివి వివిధ ఉన్నత ఉద్యోగాలు, వృత్తుల్లో స్థిరపడాలని ఆకాంక్షించారు. కెరీర్ లో స్థిరపడిన తరువాతే మిగతా విషయాలు ఆలోచించాలని సూచించారు.

నిర్మాణ పనులను త్వరితగతిన పూర్తి చేయాలి

విద్యాలయంపై అదనపు తరగతి గదుల నిర్మాణాలపై టీజీఈడబ్ల్యూఐటీ ఏకల నుంచి ఆరాతీశారు. నిర్మాణ పనులను త్వరితగతిన పూర్తి చేయాలని ఇంచార్జి కలెక్టర్ ఆదేశించారు.

నేడు రాజన్న సిరిసిల్ల జిల్లాలో ఉప ముఖ్యమంత్రి పర్యటన

● పర్యటన సందర్భంగా పటిష్ట భద్రత ఏర్పాటు: జిల్లా ఎస్పీ బలగం టీవీ, హైదరాబాద్

తెలంగాణ రాష్ట్ర ఉప ముఖ్యమంత్రి మల్ల భట్టి విక్రమార్కు ఆదివారం రాజన్న సిరిసిల్ల జిల్లాలో విస్తృతంగా పర్యటించనున్నారు. డిప్యూటీ సీఎం కార్యాలయం విడుదల చేసిన అధికారిక షెడ్యూల్ ప్రకారం, జిల్లాలో పలు అభివృద్ధి కార్యక్రమాలు, సమీక్షా సమావేశాలు మరియు ప్రజా ప్రతినిధులతో భేటీలు నిర్వహించనున్నారు. ఈ పర్యటనలో రాష్ట్ర మంత్రులు తుమ్మల నాగేశ్వరరావు, దుద్దిళ్ల శ్రీధర్ బాబు పాల్గొననున్నారు. జిల్లాలో జరుగుతున్న అభివృద్ధి పనుల పురోగతిపై సమీక్ష నిర్వహించడంతో పాటు, స్థానిక ప్రజల సమస్యలను తెలుసుకుని తగిన సూచనలు చేయనున్నారు.



జిల్లా పోలీస్ శాఖ పటిష్ట భద్రత ఏర్పాటు చేపట్టినట్లు జిల్లా ఎస్పీ మహేష్ బి. గిత్ తెలిపారు. పర్యటన నేపథ్యంలో గంభీరపుపేట మండలంలోని కార్యక్రమ ప్రాంగణం, హెలిప్యాడ్ ప్రాంతాలను ఎస్పీ స్వయంగా అధికారులతో కలిసి క్షేత్రస్థాయిలో పరిశీలించారు. భద్రతా పరంగా ఎలాంటి లోపాలు తలెత్తకుండా ముందున్న జాగ్రత్త చర్యలు తీసుకోవాలని, అవాంఛనీయ సంఘటనలకు తావులేకుండా కట్టుదిట్టమైన ఏర్పాటు చేయాలని సంబంధిత అధికారులకు ఆదేశాలు జారీ చేశారు.

పోలీస్ సిబ్బంది సమన్వయంతో ఫ్యాసిక్ నియంత్రణ, బందోబస్తు విధులు, ప్రవేశ-నిష్క్రమణ మార్గాలపై ప్రత్యేక దృష్టి సారించాలని సూచించారు. ప్రజలకు ఇబ్బందులు కలగకుండా చర్యలు తీసుకోవాలని కూడా తెలిపారు. ఈ పరిశీలనలో సి.బి శ్రీనివాస్, ఎస్.బి అనిల్ తదితర పోలీసు అధికారులు మరియు సిబ్బంది పాల్గొన్నారు.

అలాగే పలు ప్రభుత్వ పథకాల అమలు తీరును పరిశీలించి, అధికారులతో సమన్వయ సమావేశం నిర్వహించనున్నారు. జిల్లా అభివృద్ధికి మరింత వేగం తీసుకురావడం లక్ష్యంగా ఈ పర్యటన ఉండనుందని అధికార వర్గాలు వెల్లడించాయి. జిల్లా ప్రజలు, ప్రజా ప్రతినిధులు, అధికారులు సమన్వయంతో కార్యక్రమాలు విజయవంతం చేయాలని డిప్యూటీ సీఎం కార్యాలయం విజ్ఞప్తి చేసింది.

పటిష్ట భద్రత ఏర్పాటు: జిల్లా ఎస్పీ

బలగం టీవీ, రాజన్న సిరిసిల్ల: గంభీరావుపేట మండలంలో ఆదివారం జరగనున్న ఉపముఖ్యమంత్రి మరియు మంత్రుల బృందం పర్యటన సందర్భంగా



దహన సంస్కారాలకు సర్పంచ్ చేయూత..

బలగం, టీవీ ఇల్లంతకుంట

ఇల్లంతకుంట మండలకేంద్రానికి చెందిన కట్ట పోచయ్య అనారోగ్యంతో మృతి చెందగా ఎన్నికల్లో ఇచ్చిన హామీ మేరకు బాధిత కుటుంబానికి దహన సంస్కారాల నిమిత్తం 10,000 వేల రూపాయల ఆర్థిక సహాయాన్ని ఇల్లంతకుంట సర్పంచ్ ఎం.రాజు అందజేశారు. ఎన్నికల్లో ఇచ్చిన హామీలను ఒక్కక్కటి నెరవేరుస్తున్న సర్పంచ్ రాజును పలువురు అభినందిస్తున్నారు. ఈ కార్యక్రమంలో వార్డు సభ్యులు రాకం సుమన్ మామిడి శ్రీనివాస్, అంతటి శ్రీకాంత్, కూనబోయిన రఘు తదితరులు పాల్గొన్నారు.



సోషల్ మీడియాలో అపరిచితుల పట్ల అప్రమత్తంగా ఉండాలి

● జిల్లా షీ టీమ్.

బలగం టీవీ, పోయినపల్లి:

జిల్లా ఎస్పీ మహేష్ బి.గిత్ ఆదేశాల మేరకు జిల్లా షీ టీమ్ ప్రతి రోజూ విద్యాసంస్థలు, మహిళలు పని చేసే ప్రదేశాలను సందర్శిస్తూ గుడ్ టవ్ / బ్యాడ్ టవ్, ర్యాగింగ్, ఇమిటిజింగ్, పోక్స్ చట్టం, షీ టీమ్ సేవలు, మహిళా చట్టాలపై అవగాహన కార్యక్రమాలను నిర్వహిస్తోంది. ఈ కార్యక్రమంలో భాగంగా శనివారం రోజు పోయినపల్లి పోలీస్ స్టేషన్ పరిధిలోని ప్రభుత్వ పాఠశాలలను షీ టీమ్ బృందం సందర్శించి విద్యార్థులకు అవగాహన కల్పించి, వేధింపులకు గురైతే నిర్ణయంగా షీ టీమ్ నెంబర్ 87126 56425 కు ఫిర్యాదు చేయాలని, నిందితులపై కఠిన చర్యలు తీసుకుంటామని, ఫిర్యాదుదారుల వివరాలు పూర్తిగా గోప్యంగా ఉంచబడతాయని సూచించారు. సోషల్ మీడియాలో అపరిచిత వ్యక్తులకు స్పందించకూడదని, గుర్తు తెలియని వ్యక్తులతో వ్యక్తిగత సమాచారం పంచుకోవద్దని తెలిపారు. ఈ కార్యక్రమంలో షీ టీమ్ ఏఎన్ఐ ప్రమీల, వీరయ్య, సిబ్బంది శ్రీలత, ప్రియాంక, శ్రీనివాస్ తో పాటు పాఠశాల సిబ్బంది పాల్గొన్నారు.

కొండా లక్ష్మణ్ బాపూజీ రాష్ట్ర స్థాయి చేనేత అవార్డులకు దరఖాస్తుల ఆహ్వానం..

● చేనేత మరియు జౌళి శాఖ, రాజన్న సిరిసిల్ల

బలగం టీవీ, రాజన్న సిరిసిల్ల: జాతీయ చేనేత దినోత్సవం 07.08.2026 సందర్భంగా తెలంగాణ రాష్ట్ర ప్రభుత్వం చేనేత కళాకారులకు శ్రీ కొండ లక్ష్మణ్ బాపూజీ రాష్ట్ర అవార్డులకు ఔత్సాహికుల నుండి దరఖాస్తులు కోరడమైంది. ఈ అవార్డులు చేనేత కళాకారులకు మరియు చేనేత డిజైనర్లకు వారి వృత్తిలో నైపుణ్యత మరియు ప్రత్యేకతల ఆధారంగా ఇవ్వడం జరుగును. అవార్డు గ్రహీతలకు రూ.25,000/- నగదు, చేనేత శాలువా, మెమెంటో మరియు మెరిట్ సర్టిఫికేట్ తో సత్కరించడం జరుగును.

అర్హతలు:

చేనేత కళాకారులు: తేది: 31.12.2025 నాటికి 30 సంవత్సరముల వయసు నిండిన వారు చేనేత రంగం లో 10 సం.లకు తగ్గకుండా అనుభవం కలిగి ఉండవలెను.

చేనేత డిజైనర్లు: తేది: 31.12.2025 నాటికి 25 సంవత్సరముల వయసు నిండిన వారు చేనేత డిజైన్స్ రంగం లో 5 సం.లకు తగ్గకుండా అనుభవం కలిగి ఉండవలెను.

కావున పై అర్హతలు కలిగిన ఔత్సాహికులు నిర్దిత దరఖాస్తు ఫారము నింపి, వారి నైపుణ్యతను దాటి సమానాలను (శాంపియ్) సహాయ సంచాలకులు, చేనేత మరియు జౌళి శాఖ, రాజన్న సిరిసిల్ల గారి కార్యాలయము నందు తేది: 31.03.2026 లోగా సమర్పించవలెను. తదుపరి వచ్చే దరఖాస్తులు స్వీకరించబడవు. మరియు దరఖాస్తుదారుడి ఉత్పత్తిని మగ్గముపై తనిఖీ చేయడం జరుగుతుంది. దరఖాస్తు ఫారము మరియు మరియు ఇతర వివరముల కొరకు సహాయ సంచాలకులు, చేనేత మరియు జౌళి శాఖ, రాజన్న సిరిసిల్ల గారి కార్యాలయమును సంప్రదించగలరు

దొంగతనం కేసులో వ్యక్తికి మూడు సంవత్సరాల జైలు శిక్ష

● రూ.5000 జరిమానా..

బలగం టీవీ, రాజన్న సిరిసిల్ల:

దొంగతనం కేసులో ఒక వ్యక్తికి మూడు సంవత్సరాల జైలు శిక్షతో పాటు 5000/- రూపాయల జరిమానా విధిస్తూ సిరిసిల్ల ప్రథమ శ్రేణి న్యాయమూర్తి ప్రవీణ్ శుక్రవారం తీర్పు వెల్లడించినట్లు పట్టణ సిబ్బంది కృతజ్ఞులు. ఈ మేరకు వెంకటరావునగర్ కు చెందిన గూడెం శంకర్ సన్నాస్ నారాయణ అను అతడు వ్యాపారం చేసుకుని జీవిస్తాడు తేదీ: -07.10.2025 రోజున రాత్రి 10 గంటల సమయంలో నేను గేటుకు తాళం వేసి ఇంటిలో పడుకొని ఉదయం అండాజ 4:00 గంటలకు ఇంట్లో నుండి బయటికి వచ్చి చూడగా పవర్ హౌస్ కు సంబంధించిన నాలుగు ఇనుప తాళాలు కనిపించలేదు. వాటి ఒక్కొక్కదాని విలువ 1500/- రూపాయలు ఉంటుంది.నేను తదుపరి సీసీటీవీ కెమెరాను చెక్ చేయగా అండా రాత్రి 11:00 గంటల సమయంలో సిరిసిల్లకు చెందిన పడిగల లక్ష్మణ్ అనే వ్యక్తి మా యొక్క కాంపౌండ్ వాళ్ గోడను దూకి ఇంటిలోకి ప్రవేశించి నాలుగు ఇనుప తాళాలను తీసుకొని వెళ్ళినట్లుగా ఉన్నది. అతనిపై తగు చర్య తీసుకోగలరు అని దూడం శంకర్ అను అతను సిరిసిల్ల పోలీస్ స్టేషన్లో ఫిర్యాదు చేయగా ఇప్పటి వరకు ఎవ్వరూ గాని అయినా కే. వినీత్ రెడ్డి గారు ఎఫ్ఐఆర్ నమోదు చేసి దొంగతనం చేసిన పడిగల లక్ష్మణ్ సన్నాస్ లింగయ్య ఇందిరానగర్ సిరిసిల్ల అను అతనిని అరెస్టు చేసి రిమాండ్ కు తరలించి అనంతరం కోర్టులో ఛార్జ్ షీట్ దాఖలు చేసినారు. తర్వాత సీఎంఎస్.ఎస్.ఐ. శ్రావణ్ గారి ఆధ్వర్యంలో కోర్ట్ కానిస్టేబుల్ వేముల నరేష్ అరు (6) మంది నాక్షులను కోర్టులో ప్రవేశపెట్టినారు. ప్రాసిక్యూషన్ తరఫున పబ్లిక్ ప్రాసిక్యూటర్ చేలుమల సందీప్ గారు వాదించగా కేసు పూర్తయిన పరిశీలించిన న్యాయమూర్తి ఏ ప్రవీణ్ నేరస్థుడు అయిన పడిగే లక్ష్మణ్ కు మూడు సంవత్సరాల కఠిన కారాగారా జైలు శిక్షతోపాటు 5000/- రూపాయల జరిమానా విధించడం జరిగిందని సిరిసిల్ల పట్టణ సిబ్బంది కృతజ్ఞులు తెలిపారు.



సిరిసిల్ల మున్సిపల్ చైర్పర్సన్ గా జిందం కళా చక్రపాణి బాధ్యతలు

● పలువురు

నాయకుల అభినందనలు

బలగం టీవీ, రాజన్న సిరిసిల్ల
సిరిసిల్ల పురపాలక సంఘ కార్యాలయంలో శుక్రవారం నాడు సిరిసిల్ల మున్సిపల్ చైర్ పర్సన్ గా జిందం కళా చక్రపాణి పదవి బాధ్యత లు స్వీకరించారు. బాధ్యతలు చేపట్టిన అనంతరం ప్రత్యేక పూజా కార్యక్రమం నిర్వహించగా, పలువురు ప్రజాప్రతినిధులు, రాజకీయ నాయకులు హాజరై శుభాకాంక్షలు తెలిపారు. పదవి స్వీకరణ అనంతరం చైర్పర్సన్ జిందం కళా చక్రపాణి మాట్లాడుతూ.. తెలంగాణ తొలి ముఖ్యమంత్రివర్యులు కల్వకుంట్ల చంద్రశేఖర రావు ఆశీస్సులతో, గౌరవ శాసనసభ్యులు కల్వకుంట్ల తారక రామారావు సహకారంతో 2020--25 కాలంలో



కౌన్సిలర్ గా గెలిచి చైర్పర్సన్ గా సేవలందించానని తెలిపారు. ప్రస్తుతం మరోసారి కౌన్సిలర్ గా గెలిచి చైర్పర్సన్ బాధ్యతలు చేపట్టడం తనకు గర్వకారణమని పేర్కొన్నారు.ఈ పదవిని

చేపట్టడంలో సహకరించిన కౌన్సిలర్ సభ్యులకు, మొదటి నుంచి అండగా నిలిచిన మూడో వార్డు ప్రజలకు ప్రత్యేక కృతజ్ఞతలు తెలిపారు. స్థానిక ఎమ్మెల్యే కేటీఆర్ సమక్షాన్ని నిలబెట్టేలా పాఠ దర్శక పరిపాలన అందిస్తూ, సిరిసిల్లను అభివృద్ధి పథంలో ముందుకు తీసుకెళ్ళే "స్వచ్ఛ సిరిసిల్ల"గా ఆదర్శ పురపాలక సంఘంగా తీర్చిదిద్దేందుకు కృషి చేస్తానని ఆమె స్పష్టం చేశారు.

కలెక్టర్, ఎస్పీలను కలిసిన మున్సిపల్ బృందం..

● సిరిసిల్ల మున్సిపల్ చైర్పర్సన్ మర్యాదపూర్వక భేటీ

బలగం టీవీ, రాజన్న సిరిసిల్ల:

సిరిసిల్ల మున్సిపల్ చైర్పర్సన్ గా బాధ్యతలు స్వీకరించిన అనంతరం జిందం కళా చక్రపాణి శుక్రవారం జిల్లా ఉన్నతాధికారులను మర్యాద పూర్వకంగా కలిశారు. ముందుగా రాజన్న సిరిసిల్ల జిల్లా ఇంచార్జ్ కలెక్టర్ గరిమ ఆగర్వాల్ ని కలిసిన చైర్పర్సన్, పట్టణ అభివృద్ధికి సంబంధించిన అంశాలపై ప్రాథమిక చర్చలు జరిపారు. అనంతరం జిల్లా ఎస్పీ మహేష్ బి. గెత్ ని కలిసి పుష్పగుచ్చం అందజేశారు.

మర్యాదపూర్వకంగా సంభాషించారు. ఈ పర్యటనలో చైర్పర్సన్ వెంబ మున్సిపల్ కమిషనర్ ఖాదీర్ పాషా మరియు వైస్ చైర్మన్ దార్ల సందీప్ ఉన్నారు. పట్టణంలోని సివిక్ పనులు, పాలన మరియు ప్రజలకు అందించే సేవలలో మరింత పారదర్శకతను తీసుకురావడానికి అధికారుల సహకారం కోరారు. చైర్పర్సన్తో పాటు పలువురు మున్సిపల్ కౌన్సిలర్ సభ్యులు పాల్గొని, తమ తమ వార్డులలో ఉన్న సమస్యల పట్ల, భవిష్యత్ కార్యాచరణ పట్ల అధికారులతో చర్చించారు.



ఆంటర్ప్రైడియట్ పరీక్షల సందర్భంగా పరీక్షా కేంద్రాల వద్ద 163 బీఎన్ఎస్ఎస్ (సెక్షన్ 144) అమలు

బలగం టీవీ, రాజన్న సిరిసిల్ల:

ఆంటర్ప్రైడియట్ వార్షిక పరీక్షల నిర్వహణ నేపథ్యంలో సిరిసిల్ల సబ్ డివిజన్ పరిధిలో ఏర్పాటు చేసిన 10 పరీక్షా కేంద్రాల వద్ద తేదీ: 25-02-2026 నుండి 18-03-2026 వరకు ప్రతిరోజూ ఉదయం 09:00 గంటల నుండి మధ్యాహ్నం 12:00 గంటల వరకు 163 దీవీసా (సెక్షన్ 144) అమల్లో ఉంటుందని సిరిసిల్ల డిఎస్పీ నాగేంద్రచారి తెలిపారు. జిల్లా ఎస్పీ ఆదేశాల మేరకు పరీక్షలు ప్రశాంత వాతావరణంలో పరీక్షలు జరిగేలా భద్రతా ఏర్పాట్లు చేపట్టినట్లు తెలిపారు. పరీక్షా కేంద్రాల వద్ద ఎలాంటి అవాంఛనీయ సంఘటనలు జరగకుండా ప్రత్యేక నిఘా ఏర్పాటు చేయడం జరుగు తుందని పేర్కొన్నారు. అమలులో ఉండే నిబంధనలు.. ఇద్దరు లేదా అంతకంటే ఎక్కువ మంది వ్యక్తులు పరీక్షా కేంద్రాల వద్ద గుమికూడరాదు. నివేదిత వస్తువులతో పరీక్షా కేంద్రాల వద్ద సంచరించరాదు. పరీక్షా కేంద్రం నుండి 200 మీటర్ల పరిధిలో ఉన్న జిరాఫ్స్ నింబల్లు ఉదయం 08:00 గంటల నుండి మధ్యాహ్నం 01:00 గంటల వరకు మూసివేయాలి. పరీక్షలకు హాజరయ్యే విద్యార్థులు, తల్లిదండ్రులు మరియు ప్రజలు పోలీస్ శాఖకు సహకరించి నిబంధనలు పాటించాలని విజ్ఞప్తి చేశారు.



సిరిసిల్ల మున్సిపల్ చైర్పర్సన్ కు తెలంగాణ గ్రాడ్యుయేట్ ఫోరం ఘన సన్మానం..

బలగం టీవీ, సిరిసిల్ల:

తెలంగాణ గ్రాడ్యుయేట్ ఫోరం రాజన్న సిరిసిల్ల జిల్లా అధ్యక్షులు చిలుముల జయవర్ధన్ మరియు టీజీఎ జిల్లా కార్యదర్శి సిరిగిరి మురళీమోహన్ లు సిరిసిల్ల మున్సిపల్ చైర్పర్సన్ గా బాధ్యతలు స్వీకరించిన జిందం కళా చక్రపాణి ని ఘనంగా సన్మానించారు.



ఘనంగా శ్రీ మార్కండేయ ఫార్మసీ ప్రారంభోత్సవం

బలగం టీవీ, రాజన్న సిరిసిల్ల:

సిరిసిల్ల పట్టణంలోని అంబేద్కర్ చౌరస్తా సమీపంలో నూతనంగా ఏర్పాటు చేసిన శ్రీ మార్కండేయ ఫార్మసీ (మెడికల్ షాప్) ప్రారంభోత్సవ కార్యక్రమం శనివారం రోజున ఘనంగా నిర్వహించబడింది. ఈ కార్యక్రమానికి ముఖ్య అతిథులుగా గౌరవ పురపాలక సంఘ అధ్యక్షులు జిందం కళా చక్రపాణి, భారత రాష్ట్ర సమితి జిల్లా అధ్యక్షులు తోట ఆగయ్య పాల్గొన్నారు.



ఈ సందర్భంగా పురపాలక సంఘ అధ్యక్షులు జిందం కళా చక్రపాణి మాట్లాడుతూ.. సిరిసిల్ల పట్టణ ప్రజలకు 24 గంటలు అందుబాటులో ఉండే విధంగా శ్రీ మార్కండేయ ఫార్మసీని ఏర్పాటు చేయడం అభినందనీయమని పేర్కొన్నారు. ప్రజలకు అవసరమైన అన్ని రకాల మందులు ఎల్లప్పుడూ స్టాక్ లో ఉండేలా చూసుకుని వినియోగదారుల విశ్వాసాన్ని పొందాలని సూచించారు. భవిష్యత్తులో మరిన్ని ప్రాంతాల్లో శ్రీ మార్కండేయ ఫార్మసీ బ్రాంచ్ లను ఏర్పాటు చేసి సంస్థ మరింత అభివృద్ధి చెందాలని ఆకాంక్షించారు. ఈ కార్యక్రమంలో మున్సిపల్ వైస్ చైర్మన్ దార్ల సందీప్, కౌన్సిలర్లు గెంట్యూల శ్యామల శ్రీనివాస్, వేముల రాములు, దుడం రజనీ శ్రీనివాస్, బుర్ర నారాయణ గౌడ్, వెంగల లీలా లక్ష్మీనర్లు, ఎలుక వెంకటేశం, మంచి రేణుక శ్రీనివాస్, బత్తుల రమేష్, రిక్తుమల్ల రజిత సంపత్ లు పాల్గొన్నారు. అలాగే బీఆర్ఎస్ పార్టీ టౌన్ ప్రెసిడెంట్ జిందం చక్రపాణి, కాంగ్రెస్ పార్టీ టౌన్ ప్రెసిడెంట్ చొప్పుండే ప్రకాష్, బీజేపీ టౌన్ ప్రెసిడెంట్ దుమాల శ్రీకాంత్, పుర ప్రముఖులు మరియు ప్రజలు భారీ సంఖ్యలో హాజరయ్యారు.

ఆటో డ్రైవర్లకు 'రామన్న' ఆత్మీయ భరోసా

● 25 మందికి హెల్త్ ఇన్సూరెన్స్ కార్డుల పంపిణీ

బలగం టీవీ, ముస్తాబాద్

ఆపదలో ఉన్న ఆటో కార్మికులకు బీఆర్ఎస్ పార్టీ ఎల్లప్పుడూ అండగా ఉంటుందని ఆవునూర్ గ్రామ శాఖ అధ్యక్షులు పొన్నాల పద్మారెడ్డి పేర్కొన్నారు. ముస్తాబాద్ మండలం ఆవునూర్ గ్రామంలో నిర్వహించిన "రామన్న ఆత్మీయ భరోసా" కార్యక్రమంలో భాగంగా శనివారం 25 మంది ఆటో డ్రైవర్లకు హెల్త్ కార్డ్ మరియు ఇన్సూరెన్స్ కార్డులను పంపిణీ చేశారు. ఈ సందర్భంగా పద్మారెడ్డి మాట్లాడుతూ, తెలంగాణలో అధికారంలోకి వచ్చిన కాంగ్రెస్ ప్రభుత్వం ఆటో డ్రైవర్లకు ఇచ్చిన హామీలను తుంగలో తొక్కిందని విమర్శించారు. ప్రభుత్వ నిర్లక్ష్యం మరియు ఉపాధి కోల్పోవడం వల్ల రాష్ట్రవ్యాప్తంగా ఇప్పటివరకు 93 మందికి పైగా ఆటో డ్రైవర్లు ప్రాణాలు కోల్పోవడం అత్యంత విచారకరమని ఆవేదన వ్యక్తం చేశారు. కాంగ్రెస్ వైఖరిపై వల్లే ఆటో డ్రైవర్ల బతుకులు రోడ్డున పడ్డాయని ఆయన మండిపడ్డారు. సిరిసిల్ల -- ముస్తాబాద్ రూట్ ఆటో యూనియన్ అధ్యక్షులు కోటగిరి కనకయ్య మాట్లాడుతూ, గతంలో వీరప్పల్లి మండలానికి చెందిన ఆటో డ్రైవర్ నాంపల్లి సతీష్ ఆశ్చర్యకారకంగా చేసిన సమయంలో కేటీఆర్ ఆ కుటుంబానికి కొండంత అండగా నిలిచారని గుర్తు చేశారు. కేటీఆర్ చొరవతో ప్రతి ఆటో డ్రైవర్ కు రూ. 5 లక్షల ప్రమాద బీమా




సౌకర్యం కల్పించి భరోసా ఇచ్చారని తెలిపారు. ఆటో డ్రైవర్ ఆరోగ్య సమస్యల దృష్ట్యా, వేములవాడ నియోజకవర్గ ఇన్సూర్టి చర్మిడ లక్ష్మీనరసింహారావు తమ సొంత దవాఖానలో ఉచిత చికిత్స కోసం హెల్త్ ఇన్సూరెన్స్ చేయించడం అభినందనీయమన్నారు. ఈ సందర్భంగా వారికి ప్రత్యేక కృతజ్ఞతలు తెలిపారు. ఈ కార్యక్రమంలో రామ లక్ష్మణ పల్లె, తుర్కపల్లె, ఆవునూర్ గ్రామాల సర్పంచులు, బీఆర్ఎస్ గ్రామ శాఖ అధ్యక్షులు, నాయకులు, యాత్ సభ్యులు మరియు కార్యకర్తలు పెద్ద సంఖ్యలో పాల్గొన్నారు.

ప్రాఫెసర్ ఖాసీంకు ఊరట..

● రెండు క్రిమినల్ కేసులు కొట్టివేసిన తెలంగాణ హైకోర్టు..

బలగం టీవీ, హైదరాబాద్

ఓయూ ఆర్ట్స్ కాలేజీ ప్రిన్సిపాల్ ప్రొఫెసర్ ఖాసీంపై నమోదైన రెండు క్రిమినల్ కేసులను తెలంగాణ హైకోర్టు కొట్టివేసింది. నిబంధనలకు విరుద్ధంగా ఉస్మానియా యూనివర్సిటీ ప్రాంగణంలో ధర్మా నిర్వహించారని ఆరోపిస్తూ పోలీసులు కేసులు నమోదు చేశారు. ఈ కేసులను రద్దు చేయాలని కోరుతూ ప్రొఫెసర్ ఖాసీం హైకోర్టులో పిటిషన్ దాఖలు చేశారు. ఇరుపక్షాల వాదనలు విన్న అనంతరం, నమోదు చేసిన కేసుల్లో సరైన ఆధారాలు లేవని కోర్టు అభిప్రాయపడింది. ధర్మా నిర్వహణకు సంబంధించిన అంశంలో నిబంధనల ఉల్లంఘన జరిగినట్లు స్పష్టమైన సాక్ష్యాలు లేవని పేర్కొంటూ, ప్రొఫెసర్ ఖాసీంపై నమోదైన రెండు క్రిమినల్ కేసులను కొట్టివేస్తూ కోర్టు తీర్పు వెల్లడించింది. ఈ తీర్పుతో ప్రొఫెసర్ ఖాసీంకు ఊరట లభించింది.



పోలీసులు క్రమశిక్షణ, నిబద్ధతతో పనిచేసి ప్రజల మన్ననలు పొందాలి

● అదనపు ఎస్సీ చంద్రయ్య..

బలగం టీవీ, రాజన్న సిరిసిల్ల: రాజన్న సిరిసిల్ల పోలీసు అధికారులు మరియు సిబ్బంది విధి నిర్వహణలో క్రమశిక్షణను పాటిస్తూ, ప్రజల మెప్పు పొందేలా పనిచేయాలని జిల్లా అదనపు ఎస్సీ చంద్రయ్య పిలుపునిచ్చారు. జిల్లా ఎస్సీ మహామ్ ఏ. గితే ఆదేశాల మేరకు జిల్లా పోలీస్ కార్యాలయ ఆవరణలోని పరేడ్ మైదానంలో ఆర్యూడ్ రిజర్వ్ (సూక్ష్మ), సివిల్ మరియు హోమ్ గార్డ్ సిబ్బందికి 'వీక్లీ పరేడ్' నిర్వహించారు.



ఆలోచనపై కీలక సూచనలు చేశారు. ప్రతిరోజూ ఉదయం కనీసం అరగంట పాటు వాకింగ్ లేదా వ్యాయామం నిత్యజీవితంలో భాగంగా చేసుకోవాలి. సాధ్యమైనంత వరకు బయటి అహారాన్ని నివారించి, ఆరోగ్యకరమైన అహారం తీసుకోవాలి. ఎస్సీ సూచనల మేరకు సిబ్బంది క్రమం తప్పకుండా వైద్య పరీక్షలు చేయించుకోవాలి. "సిబ్బందికి ఏవైనా వ్యక్తిగత

ఈ సందర్భంగా సిబ్బంది ప్రదర్శించిన ఆర్మ్ డ్రీల్, ఫుట్ డ్రీల్, లాఠీ డ్రీల్ మరియు ట్రాపిక్ డ్రీల్స్ అదనపు ఎస్సీ స్వయంగా పరీక్షించి, సిబ్బందికి పలు సూచనలు చేశారు. వీక్లీ పరేడ్ అనేది కేవలం వ్యాయామం మాత్రమే కాదని, ఇది సిబ్బందిలో బిక్యతను, శారీరక దృఢత్వాన్ని మరియు వ్యక్తిగతమైన క్రమశిక్షణను పెంపొందిస్తుందని ఆయన పేర్కొన్నారు. అదనపు ఎస్సీ మాట్లాడుతూ పోలీసుల

ప్రపంచ వీడియో ప్రజల విముక్తి జెండా కమ్యూనిస్టు మ్యూనిఫెస్టో



బలగం టీవీ, రాజన్న సిరిసిల్ల: ప్రపంచ వీడియో జన విముక్తి కోసం కారల్ మార్ష్ ఎంగిల్స్ లు 1848 ఫిబ్రవరి 21 కమ్యూనిస్టు ప్రణాళిక అనే ఒక పుస్తకం రచించి విడుదల చేశారని, అది దోపిడీ లేని సమాజాన్ని నిర్మించడానికి ప్రపంచాన్ని ప్రపంచాన్ని మార్చాలనే మహోన్నత ఆశయానికి నాంది పలికిందని సిపిఎం రాష్ట్ర కార్యదర్శ సభ్యులు టీ స్ట్రైలాబ్ బాబు అన్నారు. శనివారం సిరిసిల్ల బిల్డె నగర్ అమృతలాల్ శుక్ల భవన్ లో సిపిఎం రాజన్న సిరిసిల్ల జిల్లా కమిటీ అధ్యక్షులు రెడ్ బుక్ డే నిర్వహించారు. ఈ సందర్భంగా బరితెగించిన అమెరికా సామ్రాజ్యవాదం బరితెగించిన అమెరికా సామ్రాజ్యవాదం అనే పుస్తకాన్ని సామూహిక పుస్తక పఠనం చేశారు.

● రెడ్ బుక్ డే సామూహిక పుస్తక పఠనంలో సీపీఎం(ఎం) రాష్ట్ర కమిటీ సభ్యులు టీ స్ట్రైలాబ్ బాబు

కేంద్రీకృతం అవుతుందని ఫలితంగా కార్పొరేట్ శక్తులు ప్రభుత్వాల కంటే బలంగా మారుతున్నాయని అన్నారు. ప్రజాస్వామ్యం మార్కెట్ కు బానిస అవుతుందని విమర్శించారు, అందుకే రెడ్ బుక్ డే అంటే కేవలం ఒక రాజకీయ జ్ఞాపకం చారిత్రక స్మరణ మాత్రమే కాదు అది మానవాళి శ్రేయస్సుకై కమ్యూనిస్టు ప్రణాళిక రూపంలో ఒక శాస్త్రీయ భావజాలం ఆవిర్భవించిన రోజు అన్నారు. కష్టజీవుల రాజ్యం కోసం పరితపించే కార్యకర్తలందరికీ చదువుతోపాటు సమాజాన్ని మార్చడానికి కమ్యూనిస్టు ప్రణాళిక ఒక వజ్రాయుధం లాంటిదని చెప్పారు. రాబోయే కాలంలో బరితెగించిన సామ్రాజ్యవాద వ్యతిరేక పోరాటాల్లో కార్యకర్తలంతా పోరాటంలో భాగస్వామ్యం కావాలని పిలుపునిచ్చారు అమెరికా సామ్రాజ్యవాదం ప్రపంచాన్ని బెదిరిస్తుందని దోపిడీ దొంగల మూలా లాగా వ్యవహరిస్తుందని వెనిజులా అధ్యక్షుడు మదురో అతని భార్యను భర్త రాత్రి కిడ్నాప్ చేసి నిర్బంధించడం అంతర్జాతీయ మానవ హక్కుల ఉల్లంఘనకు దారితీస్తుందని చెప్పారు పాలిస్టు మానవ మారణ హోమం ఇస్తుంది, సృష్టిస్తుందని అమెరికా యుద్ధాలను ప్రేరిస్తుందని విమర్శించారు మోడీ మౌనప్రతం వీడి అమెరికాకు వ్యతిరేకంగా నిలబడాలని చెప్పారు. ఈ సమావేశానికి సిపిఎం జిల్లా కార్యదర్శి మూశం రమేష్ అధ్యక్షత వహించారు. పార్టీ జిల్లా కార్యదర్శి వర్ష సభ్యులు ఎగమంటి ఎల్లారెడ్డి, జవ్వాజి విమల, జిల్లా కమిటీ సభ్యులు సూరం పద్మ, ముక్తికాంత ఆశోక్, గురిజాల శ్రీధర్, వివిధ ప్రజాసంఘాల నాయకులు మిట్టపల్లి, రాజమల్లు, ఎలిగిటి రాజశేఖర్, నక్క దేవదాస్, సిరిపల్లె సత్యం, ఎం.నర్సయ్య, బి శ్రీనివాస్, అంజయ్య, శ్రీనివాస్, కమలాకర్, రజిత, పోపమల్లు తదితరులు పాల్గొన్నారు

బీజేపీ 'పండిట్ టిన్ దయాళ్ ఉపాధ్యాయ ప్రశిక్షణ మహోత్సవం--2026' జిల్లా స్థాయి కార్యశాల విజయవంతం..

బలగం టీవీ, రాజన్న సిరిసిల్ల: రాష్ట్ర పార్టీ ఆదేశాల మేరకు బీజేపీ పార్టీ అధ్యక్షులు రాజన్న సిరిసిల్ల జిల్లా కేంద్రంలోని పార్టీ కార్యాలయంలో 'పండిట్ టిన్ దయాళ్ ఉపాధ్యాయ ప్రశిక్షణ మహోత్సవం--2026' జిల్లా స్థాయి కార్యశాల ఘనంగా నిర్వహించబడింది. ఈ కార్యక్రమానికి బీజేపీ రాజన్న సిరిసిల్ల జిల్లా అధ్యక్షులు రెడ్డిబోయిన గోపీ అధ్యక్షత వహించారు. కార్యక్రమానికి ముఖ్య అతిథులుగా బీజేపీ నేషనల్ కౌన్సిల్ మెంబర్ బండారు రాధిక, బీజేపీ రాజన్న సిరిసిల్ల జిల్లా ఇన్చార్జ్ గంగాడి మోహన్ రెడ్డి హాజరై ప్రసంగించారు. ఈ సందర్భంగా వారు మాట్లాడుతూ.. ఏకాత్మ మానవవాదం మరియు అంతర్గత సిద్ధాంతాలను ప్రేరణగా తీసుకుని ప్రతి కార్యకర్తలో జాతీయ భావం, సిద్ధాంత నిబద్ధత, సేవాభావాన్ని మరింత బలోపేతం చేయడం ఈ కార్యశాల ముఖ్య ఉద్దేశ్యమని పేర్కొన్నారు. పార్టీ బలోపేతానికి శిక్షణా కార్యక్రమాల కీలకమైన వారు తెలిపారు. ఈ కార్యశాలలో బీజేపీ రాష్ట్ర కార్యదర్శ సభ్యులు ఎర్రం మహేష్, అల్లాడి రమేష్, రాష్ట్ర నాయకులు లింగంపల్లి శంకర్, కరీంనగర్ పార్లమెంట్ కో-కన్వీనర్ ఆడెపు రవీందర్, జిల్లా ప్రధాన కార్యదర్శులు పొన్నాల తిరుపతిరెడ్డి, సిరికొండ శ్రీనివాస్, జిల్లా ఉపాధ్యక్షులు శీలం రాజు, మల్లారపు సంతోష్ రెడ్డి, జిల్లా ఉపాధ్యక్షులు బర్సం లక్ష్మి, నవీన్ యాదవ్, బీజేపీ ఎం జిల్లా అధ్యక్షులు రాగుల రాజిరెడ్డి, మహిళా మార్చా



అధ్యక్షులు వల్లం అన్నపూర్ణ, సిరిసిల్ల పట్టణ అధ్యక్షులు దుమ్మల శ్రీకాంత్ తదితరులు పాల్గొన్నారు. అదనంగా జిల్లా మరియు రాష్ట్ర స్థాయి పదాధికారులు, వివిధ మండలాల అధ్యక్షులు, ప్రజాప్రతినిధులు, కన్వీనర్లు, కో-కన్వీనర్లు మరియు కార్యకర్తలు భారీ సంఖ్యలో హాజరై కార్యశాలను విజయవంతం చేశారు.

మార్చి 7న సిరిసిల్ల ఐశ్వర్య కార్పొరేట్ వెల్ఫేర్ సొసైటీ ఎన్నికలు

● సిరిసిల్ల పట్టణ ఐశ్వర్య కార్పొరేట్ వెల్ఫేర్ సొసైటీ

ఎన్నికల కార్యనిర్వహణాధికారి శ్రీరాముల వేణుగోపాలాచారి

బలగం టీవీ, రాజన్న సిరిసిల్ల: సిరిసిల్ల పట్టణ ఐశ్వర్య కార్పొరేట్ వెల్ఫేర్ సొసైటీ అధ్యక్షులు రాసున్న ఎన్నికల ప్రకటన విడుదలైంది. తేది 26-01-2026 సోమవారం స్థానిక బి.వై. నగర్లో గల సొసైటీ భవనంలో నిర్వహించిన సాధారణ సమావేశంలో తీసుకున్న తీర్మాణం మేరకు, సొసైటీ ఎన్నికలను తేది 07-03-2026 శనివారం నిర్వహించాలని నిర్ణయించారు.

సొసైటీ నియమావళి ప్రకారం అధ్యక్షులు, ప్రధాన కార్యదర్శి, కోశాధికారి పదవులకు ఎన్నికలు జరగనున్నాయి. ఇట్టి పదవులకు పోటీ చేయాలి అభ్యర్థులు నామినేషన్ దాఖలు చేస్తూ నామినేషన్ రుసుము అధ్యక్షులు రూ॥ 3000/-, ప్రధానకార్యదర్శి రూ॥ 2500/-, కోశాధికారి రూ॥ 2000/-లు చెల్లించి పోటీలో పాల్గొనవలయును, నామినేషన్ రుసుము వాపసు ఇవ్వబడదు. సిరిసిల్ల మున్సిపల్ పరిధిలో గల వడ్రంగి (విశ్వకర్మ) కులస్తులకు మాత్రమే ఓటు హక్కు కలదు. సభ్యులందరూ సభ్యత్వ రుసుములు చెల్లించి ఉండవలెను. ఎన్నికలలో ఓటు వేయదలచిన వారు ప్రత్యేక ఎన్నికల రుసుము రూ. 200/- (అక్షరాల రెండు వందల రూపాయలు) చెల్లించి రశీదు పొందిన వారికి మాత్రమే ఓటు హక్కు ఉంటుంది.

తేది 19-2-2026 నుండి 23-2-2026 రోజున సాయంత్రం 4 గంటల వరకు సభ్యత్వము స్వీకరించబడును. తేది 28-2-2026 శనివారం రోజున ఉ॥ 10 గంటల నుండి మ॥ 12 గంటల వరకు విశ్వకర్మ కార్పొరేట్ వెల్ఫేర్ సొసైటీ భవనములో నామినేషన్లు స్వీకరించబడును. తేది 1-3-2026 ఆదివారం రోజున ఉ॥ 10 గంటల నుండి మ॥ 12 గంటల వరకు నామినేషన్లు ఉపసంహరణ. తేది 7-3-2026 శనివారం రోజున ఉ॥ 9 గంటల నుండి మ॥ 1 గంటల వరకు ఎన్నికలు నిర్వహించబడును. సాయంత్రం 5 గంటలకు ఎన్నికల ఫలితాలు తెలుపబడును.

పోలింగ్ స్థలం: విశ్వకర్మ కార్పొరేట్ వెల్ఫేర్ సొసైటీ భవనం, బి.వై.నగర్, సిరిసిల్ల. ఎన్నికల ప్రత్యేక రుసుము ఎన్నికల అధికారి గారికి లేదా సహాయ అధికారి చెలిమెల రామస్వామి, విశ్వనాథుల చంద్రమౌళి గార్లకు చెల్లించవచ్చని తెలిపారు. సభ్యత్వ నమోదు కోసం రశీదు పుస్తకాలు జారీ చేయబడతాయి. రశీదు పుస్తకాలు తీసుకున్న వారు 23-02-2026 సాయంత్రం 4 గంటలలోగా ఎన్నికల అధికారికి తిరిగి అందజేయాలి. సభ్యులందరూ ఈ ఎన్నికల ప్రక్రియలో చురుకుగా పాల్గొని సంఘ బలోపేతానికి సహకరించాలని నిర్వాహకులు విజ్ఞప్తి చేశారు.

విప్లు విన్యాసానికి లైన్ క్లియర్..

బలగం టీవీ, హైదరాబాద్: శ్రీవిప్లు నటించిన 'మృత్యుంజయ్', 'విప్లు విన్యాసం' చిత్రాలు ఒకే రోజు వ్యవధిలో విడుదల కానుండటంతో ట్రేడ్ వర్గాల్లో టెన్షన్ నెలకొన్న సంగతి తెలిసింది. అయితే ఈ క్లాష్ ను నివారించడానికి మేకర్ల కీలక నిర్ణయం తీసుకున్నారు. మృత్యుంజయ్ చిత్రాన్ని వాయిదా వేశారు. కొత్త విడుదల తేదీని ప్రకటించారు. మరోవైపు విప్లు విన్యాసం సినిమాను ఒక రోజు ముందుగా రిలీజ్ చేస్తున్నారు. దీనివల్ల శ్రీవిప్లు ఒక సినిమా ప్రమోషన్స్ ముగించుకుని, మరో సినిమా ప్రచారానికి సమయం కేటాయిం చే అవకాశం లభించింది. శ్రీవిప్లు హీరోగా నటించిన రెండు సినిమాలు ఒకే సమయంలో, ఒక్క రోజు గ్యాప్ లో విడుదలకు సిద్దమైన సంగతి తెలిసింది. ఫిబ్రవరి 27న మృత్యుంజయ్.. 28న విప్లు విన్యాసం మూవీని రిలీజ్ చేస్తున్నట్లు మేకర్స్ అఫిషియల్ గా అనౌన్స్ చేశారు. ఇలా ఒకే హీరోకి చెందిన రెండు చిత్రాలు ఒకేసారి థియేటర్లోకి రావడం అనేది చాలా అరుదుగా జరుగుతుంది. అందుకే గత కొన్ని రోజులుగా 'శ్రీవిప్లు జం శ్రీవిప్లు' అంటూ పెద్ద ఎత్తున చర్చలు జరిగాయి. అయితే ఇలాంటి సంగట పరిస్థితి నుంచి శ్రీవిప్లు బయటపడ్డారు. గతంలో నందమూరి బాలకృష్ణ నటించిన బంగారు బుల్లోడు, నిపురవ్య సినిమాలు ఒకే రోజు రిలీజ్ అవున్నా.. వాటిల్లో ఒకటి హిట్టవ్వగా, మరొకటి ఫ్లాప్ అయింది. ఆ తర్వాత నాని నటించిన పవన్ దేవులపల్లె, జెండాపై కపూరుగా చిత్రాలను ఒకే రోజు విడుదల చేశారు. అందులో ఒకటి మాత్రమే సక్సెస్ సాధించింది. దీంతో మృత్యుంజయ్ విప్లు విన్యాసం సినిమాలు చుట్టూ పోటీ ఏర్పడుతుందని తెలియడంతో, రెండింటిలో ఏది ప్రేక్షకదరణ దక్కించుకుంటుందో అని ట్రేడ్ వర్గాలు ఆసక్తిగా ఎదురుచూస్తున్నారు. ఈ నేపథ్యంలో ఇప్పుడు ఆ రెండు సినిమాల్లో ఒకటి వాయిదా పడింది.

పవర్ ఫుల్ లాయర్ గా తాప్సీ పన్ను

బలగం టీవీ, హైదరాబాద్: ఒకప్పుడు తన అందాలతో తెలుగు ప్రేక్షకులను అలరించారు ఉత్తరాది భామ తాప్సీ పన్ను. కానీ అందరు హీరోయిన్ల మాదిరిగానే ఆమెకు బాలీవుడ్ పై మోజు పుట్టి అక్కడే సెటిలైవ్ అయింది. ఒకటి రెండు హిట్లు తప్పించి హిందీ చిత్ర పరిశ్రమలో తాప్సీ కెరీర్లో పెద్దగా మెరుపులు లేవు. కానీ ఏదో కిందా మీదా పడుతూ ఉనికిని చాటుకునే ప్రయత్నం చేస్తున్నారా తాప్సీ. దోబారా, తద్దా, ఖైర్, ధక్ ధక్, డూంకీ, ఫేల్ ఫేల్ వై టైతర సినిమాలలో ఆమె నటించారు. తాజాగా తాప్సీ పన్ను లీడ్ రోల్లో నటించిన చిత్రం అస్సీ. మహిళలపై లైంగిక వేధింపులు, అత్యాచారాల బ్యాక్డ్రాప్ లో యదార్థ ఘటనల తెరకెక్కిన లేడీ ఓరియంటెడ్ మూవీ అస్సీ. కోర్ట్ డ్రామాగా తెరకెక్కిన ఈ చిత్రంలో తాప్సీ పన్ను పవర్ ఫుల్ లాయర్ గా నటించారు. ఫిబ్రవరి 20వ తేదీన ఈ సినిమా ప్రేక్షకుల ముందుకొచ్చింది. టీ సి రిన్ ఫిల్మ్స్, బెనారస్ మీడియా వర్క్స్ బ్యానర్లపై భూషణ్ కుమార్, కృషన్ కుమార్, అనుభవ్ సిన్హా సయ్యుక్తంగా అస్సీ మూవీని నిర్మించగా.. అనుభవ్ సిన్హా దర్శకత్వం వహించారు. తాప్సీతో పాటు కని కున్రుతి, రేవతి, మనోజ్ పవన్, కుముద్ మిశ్రా, మహమ్మద్ జీషన్ ఆయాబ్, సత్యజిత్ శర్మ, విపుల్ గుప్తా తదితరులు కీలకపాత్రలు పోషించారు. సీతా పవన్, సుప్రీయ పాఠక్, నసీరుద్దీన్ షా లు గెస్ట్ రోల్లో అలరించారు. ఈవారం ముల్లినాథ్ ఈ సినిమాకు సినిమాటోగ్రాఫర్ గా వ్యవహరించగా.. అమర్త్య్ సింగ్ ఎడిటింగ్ బాధ్యతలు నిర్వహించారు. రంజిత్ బరత్ సంగీత దర్శకత్వం వహించారు. నటీనటులు, సాంకేతిక నిపుణుల పారితోషం, ప్రొడక్షన్ కాన్స్, ప్రమోషనల్ కార్యక్రమాలతో కలిపి అస్సీ మూవీకి 40 కోట్ల రూపాయల బడ్జెట్ అయ్యింది. టీజర్, ట్రైలర్ తదితర ప్రమోషనల్ కార్యక్రమాలతో అస్సీ మూవీకి ఓ మాదిరిగా థియేట్రీకల్, నాన్ థియేట్రీకల్ బిజినెస్ జరిగినట్లుగా వార్తలు వస్తున్నాయి. ఈ సినిమా లాభాల్లోకి రావాలంటే బాక్సాఫీస్ వద్ద 80 కోట్ల రూపాయల గ్రాస్ కలెక్షన్స్ రాబట్టాల్సి ఉందని ట్రేడ్ పండితులు వాల్యూ నిర్దేశించారు

